

4. హజ్ ఆదేశాలు

إِنَّ أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ مُبَارَكًا وَهُدًى لِلْعَالَمِينَ
 فِيهِ أَيْدِي مَنَافِتٍ مِّمَّا بَنَوْا لَهُ وَمِنْ دَحَاهِهِ كَانَ إِمْبَاءٌ وَلِلَّهِ عَلَى النَّاسِ
 حِجَّ الْبَيْتِ مَنِ اسْتَطَاعَ إِلَيْهِ سَبِيلًا وَمَنْ كَفَرَ فَإِنَّ اللَّهَ غَفِيرٌ عَنِ الْعَالَمِينَ

నిశ్చయంగా, మానవ జాతి కొరకు మొట్ట మొదట నిర్ధారించబడిన
 (అరాధనా) గృహం బక్కా (మక్కా)లో ఉన్నదే, అది శుభాలతో నిండినది,
 సమస్త లోకాల ప్రజలకు మార్గదర్శకత్వాన్ని ప్రసాదించి వున్నది. అందులో
 సృష్టమైన సంకేతాలున్నాయి. ఇబ్రాహీమ్ నిలిచిన స్థలం ఉంది. దానిలో
 ప్రవేశించిన వాడు రక్షణ పొందుతారు. అక్కడకు వెళ్ళే శక్తి గల వారికి
 ఆ గృహయాత్ర అల్లాహ్ కొరకు చేయుట విధిగా నియమించబడింది.
 ఎవరు దీనిని తిరస్కరిస్తారో, వారు నిశ్చయంగా అల్లాహ్ సమస్తలోకాల
 వారి అవసరం లేని స్వయం సమృద్ధుడు (నిరాపేక్షాపరుడు) అని
 తెలుసుకోవాలి. (అలి ఇమాన్ 3 : 96-97)

ముస్లిం సోదరులారా!

హజ్ ఇస్లామీయ మూల స్తంభాలలో అతికీలకమైనది. నమాజ్, ఉపవాసం,
 జకాత్, పోరాటం, దానధర్మాలు ఇలాంటి ఎన్నో పుణ్యకార్యాల సమ్మేళనం. స్తోమత
 శక్తి గల ప్రతి ముస్లిం తప్పక హజ్ చేయాలి. శక్తిస్తోమతలు కలిగి హజ్ పట్ల అశ్రద్ధ
 వహించడం చాలా ఘోరం. అలాంటి వారి గురించి దైవ ప్రవక్త (స) ఇలా అన్నారు:

“ఎవరైతే అల్లాహ్ గృహాన్ని (కాబా) చేరడానికి వాహన, ప్రయాణ సామాగ్రి
 కలిగి ఉండి కూడా హజ్ చేయడో అలాంటి వాడు యూదునిగానో, క్రైస్తవునిగానో
 మరణించవచ్చు”. (తర్గీబ్ వ తర్హీబ్)

‘నైలుల్ అవ్తార్’లో ఉమర్ బీన్ ఖత్తాబ్ (రజి) గారి మాటను ఇమాం షాకానీ(రహ్మాలై) ఇలా పొందుపరిచారు.

“నేను ప్రతి గ్రామం వైపుకు ఒక మనిషినిపంపి, ఎవరు ఆ గ్రామంలో హజ్ యాత్ర చేయడానికి సర్వ సౌకర్యాలు, సదుపాయాలు ఉండి కూడా హజ్ కు ఉపక్రమించరో వారిపై నేను జిజ్ఞాసా విధించాలని నిశ్చయించుకున్నాను. ఎందుకంటే హజ్ పట్ల అశ్రద్ధ వహించేవారు ముస్లింలు కారు.

న్యాయబద్ధంగా పరిశీలించినట్లైతే మక్కాలాంటి పవిత్ర గృహానికి ఉపక్రమించటం పట్ల అశ్రద్ధ, అజాగ్రత్త వహించేవ్యక్తి నిజంగానే చాలా దౌర్భాగ్యుడు సౌకర్యాలు, సదుపాయాలు, సామగ్రి ఉండికూడా నేను ముస్లింనంటూ వాదిస్తూ హజ్ యాత్ర చేయనివాణ్ణి ఏమనాలి మరి?

దైవ ప్రవక్త (స) మక్కా వదిలి మదీనా హిజ్రత్ (ప్రస్థానం) చేసి వెళ్ళే ముందు కాబాగృహం వైపుకు తిరిగి దాన్నుద్దేశిస్తూ ఇలా పలికారు: “దైవసాక్షిగా ఓ మక్కా! సమస్త భూమండలంలో నీవు అల్లాహ్ సన్నిధిలో చాలా శ్రేష్ఠమైనదానివి. ప్రియమైనదానివి. నా దృష్టిలో కూడా నీవు ఎంతో ప్రియమైనదానివి. ఒకవేళ ఈ దైవ తిరస్కారులు నన్ను ఈ పవిత్ర మక్కా నుండి బహిష్కరించకుంటే నేను నిన్ను విడిచి వెళ్ళేవాణ్ణి కాదు”.

అబూ హురైర (రజి) కథనం ప్రకారం దైవ ప్రవక్త (సల్లల్లాహు అలైహి వసల్లం) ఇలా ప్రవచించారు: ఎవరైతే కాబాతుల్లాహ్ దర్శన సంకల్పంతో హజ్ చేయుటకై ఒంటె (వాహనం)పై ప్రయాణం అవుతారో, ఆ వాహనం వేసే ప్రతి అడుగుకు అల్లాహ్ అతని ఒక పాపాన్ని తుడిచివేస్తూ ఒక అంతస్తును స్వర్గంలో పెంచుతాడు. అలా ఆ వ్యక్తి కాబాగృహం చేరి కాబా చుట్టు తవాఫ్ (ప్రదక్షణ) చేసి, సఫా-మర్వాలు మధ్య నడిచి, వెంట్రుకలు కత్తిరించుకుంటే, ఆ వ్యక్తి ఆ రోజే తల్లి గర్భంనుండి జన్మించిన శిశువులా నిర్దోషి (పరిశుద్ధుడు) అవుతాడు.

మరెవరయితే మక్కా నుండి అరఫాత్ కు కాలినడకన వచ్చి, అక్కడ నుండి మిగతా హజ్ విధులన్నీ కాలినడకతో పూర్తిగా నెరవేరుస్తారో అలాంటి వాని ప్రతి అడుగుకు దైవం ఏడొందల పుణ్యాలను ప్రసాదిస్తాడు. అందులో ప్రతీ పుణ్యం

దైవప్రవక్త ముహమ్మద్ (స) వారి ప్రసంగాలు

29

మీక్కా పుణ్యంలా ఉంటుంది. “మక్కా పుణ్యం” అంటే ఏమిటని ప్రశ్నించగా: ప్రతి ఒక పుణ్యం మక్కాలో లక్ష పుణ్యాలకు సమానం అని దైవ ప్రవక్త సమాధానమిచ్చారు.

దైవ ప్రవక్త (సలల్లాహు అలైహి వసల్లం) ఇలా అన్నారు:

لَا إِلَهَ إِلَّا اللَّهُ مُحَمَّدٌ رَسُوْلُهُ

అల్ హజ్జుల్ మబరూరు లైస అహు జజాఉన్ ఇల్లల్ జన్నత

“స్వీకార యోగ్యమైన హజ్ కు ప్రతిఫలం స్వర్గమే”¹ (సహీ బుఖారీ)

ఆయన ఇలా అన్నారు: “హజ్ గతంలో మనిషి వల్ల జరిగిన పాపాలన్నింటినీ తుడిచివేస్తుంది”. ఇంకో హదీసులో దైవ ప్రవక్త (సలల్లాహు అలైహి వసల్లం) ఈ విధంగా ప్రవచించారు: హజ్ ఉమ్రా యాత్రకు వెళ్ళేవాళ్ళు అల్లాహ్ అతిథులు. వారు గనక దుఆ చేస్తే అల్లాహ్ వారి దుఆలను ఆమోదిస్తాడు. వారు తమ మన్నింపు కోసం వేడుకుంటే ఆయన వారిని మన్నిస్తాడు. (నసాయి)

కాబట్టి హజ్ వీలైనంత త్వరగా చేయడానికి ప్రయత్నించాలి. దైవ ప్రవక్త (సలల్లాహు అలైహి వసల్లం) ఈ విధంగా ప్రవచించారు: తాను హజ్ చేయాలి అని అనుకునే వ్యక్తి దాని కోసం తొందరపడాలి. ఆలస్యం చేస్తే అతను వ్యాధి బారిన పడవచ్చు లేదా వాహనాన్ని అయినా పోగొట్టుకోవచ్చు. లేదా ఇంకా ఏదయినా ఆటంకం ఏర్పడవచ్చు. (ముస్నద్ అహ్మద్)

ఆయన ఇంకా ఇలా అన్నారు:

వీలైనంత త్వరగా హజ్ చేసుకోండి. ఎవరికి ఎప్పుడు ఏ ఆటంకం వస్తుందో ఎవరికీ తెలియదు. (సునన్ అబూదావూద్)

అల్లాహ్ మార్గంలో సత్కర్మాలకోసం ఎవరయితే ఖర్చు చేయరో అలాంటి వారికి నష్టం వాటిల్లుతుంది. హజ్ చేయడానికి అన్నీ ఉన్నా వాయిదాలు వేస్తూ ఉంటే అలాంటి వారికి అనుకోని ఆపద కలిగి నష్టానికి గురవుతారు. ఎలాంటి సమృద్ధిని పొందలేరు. ఎందుకంటే ఇస్లామీయ ఆదేశాలు సత్యమైనవి. వీటికి వ్యతిరేకంగా నడిచేవారు నిస్సందేహంగా నష్టాన్నే పొందుతారు కాబట్టి హజ్ కోసం తొందరపడాలి.

దైవ ప్రవక్త (సల్లల్లాహు అలైహి వసల్లం) గారు ఈ విధంగా ప్రవచించారు: “హజ్ సంగల్పంతో బయలుదేరి మార్గం మధ్యలోనే మరణించేవారెవరైనా సరే అలాంటి వారికోసం ప్రతి సంవత్సరం హజ్ చేసే పుణ్యం ప్రకయదినం వరకు లిఖించబడుతుంది. అదే విధంగా ఎవరైనా ఉమా సంగల్పంతో బయలుదేరి మార్గం మధ్యలోనే చనిపోతే అతనికి కూడా ప్రకయదినం వరకు ఉమా పుణ్యం లిఖించబడుతుంది. జిహాద్ (ధర్మయుద్ధం) కోసం బయలుదేరి, మార్గం మధ్యలోనే చనిపోతే అతనికి కూడా ప్రకయం వరకు అమరపీరుని పుణ్యం లిఖించబడుతుంది. (తర్గీబ్ వ తర్హీబ్)

ఆయిషా (రజి.అన్హా) కథనం ప్రకారం దైవ ప్రవక్త (స) ఈ విధంగా ప్రబోధించారు:

“ఎవరైనా హజ్ లేదా ఉమా సంగల్పంతో బయలుదేరి మార్గం మధ్యలోనే చనిపోతే అలాంటి వారి పాపాలు తీర్చుదినాన అల్లాహ్ సమక్షంలో సమర్పించబడవు. వారి నుండి ఎలాంటి లెక్కా అడగబడదు. అంతేకాక వారితో ఇలా అనబడుతుంది- స్వర్గంలో ప్రవేశించండి. (తర్గీబ్ వ తర్హీబ్).

ప్రియ సోదరులారా!

హజ్ ఘనత, విశిష్టతలను గురించి మీరు విన్నారు మక్కాలోగల కాబా గృహ సందర్శన కోసం చేయబడే సంగల్పాన్నే హజ్ అంటారు. 4 వేల సంవత్సరాల క్రితం ఖలీలుల్లాహ్ ఇబ్రాహీమ్ (అలైహిస్సలాం) వారి సుపుత్రుడు జబీహుల్లాహ్ ఇస్మాయీల్ (అ) అల్లాహ్ స్మరణ కోసం నిర్మించిన మొట్ట మొదటి అల్లాహ్ గృహమే కాబా గృహం. వారికంటే ఎన్నో వేల సంవత్సరాల క్రితం ఆదం (అలైహిస్సలాం) ప్రప్రథమంగా దాన్ని నిర్మించారు. కాల క్రమేణా దాని చిహ్నాలు చెరిగిపోయాయి. ఆతర్వాత అల్లాహ్ ఆజ్ఞ మేరకు ఇబ్రాహీం (అలైహిస్సలాం) ఆ పాత పునాదులపైనే పునర్నిర్మాణం ప్రారంభించారు. ఆ నిర్మాణంలో తన కుమారున్ని కూడా కలుపుకున్నారు. ఆ భవన నిర్మాణం చతురాస్రాకారంలో ఉంది. అంటే పొడవు, వెడల్పులో వాటి గోడలు సరిసమానంగా ఉంటాయి. అందుకనే ఆ నిర్మాణాన్ని ‘కాబా’ అంటారు.

నాలుగు వేల సంవత్సరాలు గడిచినప్పటికినీ ప్రతీ సంవత్సరం హజ్ యాత్ర పరంపర నిరాఘాటంగా కొనసాగుతూనే ఉంది. ఇస్లాంకు పూర్వం ఖురైష్ వాళ్ళు కాబా నిర్మాణం మరమ్మతులు చేపట్టారు. ఆ తర్వాత వివిధ కాలాలలో సందర్శానుసారంగా, అవసరానుగుణంగా మార్పులు, మరమ్మతులు చేశారు. నేటి సౌదీ ప్రభుత్వం కాబాగృహాన్ని మరింత విస్తృత పరిచి అమూల్యమైన సామగ్రితో బ్రహ్మాండమైన నిర్మాణాలను నిర్మించింది. ఇలాంటి బ్రహ్మాండమైన 'పవిత్రకట్టడం' భూమండంలోనే లేదు. అదే 'కాబాగృహం' ప్రత్యేకత.

ముస్లిం సహోదరులారా!

ప్రతీముస్లిం తన జీవితంలో కనీసం ఒక్కసారైనా హజ్ చేయాలని సంకల్పించుకోవాలి. అలా ఆశించటంకూడా విశ్వాసానికి ప్రతీక. అల్లాహ్ ప్రసన్నతను పొందే ఉద్దేశంతో దైవగృహాన్ని సందర్శించుకోవటాన్నే 'హజ్' అంటారు. హజ్ కోసం వెళ్ళేవారు హజ్ సంకల్ప విధికి ముందే ప్రత్యేకమైన తెల్లని దుస్తులు ధరించాలి. దాన్నే 'ఇహ్రామ్' అంటారు. ఇహ్రామ్ ధరించిన తరువాత గోళ్ళు, వెంట్రుకలు కత్తిరించుకోవటం నిషిద్ధం. ఈ ప్రక్రియ జిల్ హిజ్జ మాసపు 8వ తేదీ నుండి మొదలుకొని 13వ తేదీన పూర్తి అవుతుంది. 8వ తేదీన హజ్ యాత్రికులు ఇహ్రాం దీక్షబూని మక్కా నుండి బయలు దేరి 'మినా'గా ప్రసిద్ధిగాంచిన మైదానంలో ఆగుతారు. అక్కడ నుండి 9వ తేదీ ఉషోదయం బయలుదేరి అరఫాత్ అనే విశాల మైదానంలో హజరై మగ్రిబ్ వరకు దుఆలలో నిమగ్నులై ఉంటారు. అరఫాత్ మైదానానికి హజరు కావటం ఒక కీలకమైన విధి. అసలు అరఫాత్ లో విడిది చేయటమే హజ్. కాబట్టి ఎవరయినా ఏదయినా కారణం చేత అక్కడికి వెళ్ళక పోతే వారి హజ్ నెరవేరదు. దైవ ప్రవక్త (సల్లల్లాహు అలైహి వసల్లం) ఈ విధంగా ప్రవచించారు: అల్ హజ్జు అర్ఛహ్ "అరఫాత్ హజరుకు మారు పేరే హజ్".

ఇక పదవ తేదీ రాత్రి బయలుదేరి 'ముజ్జలిఫా' మైదానంలో వచ్చి అక్కడ రాత్రి గడపాలి. ఆ తరువాత 'మినా' చేరి షైతాన్ పై రాళ్ళు రువ్వాల్సి. పిమ్మట ఖుర్బాని సమర్పించి ఇహ్రాం వస్త్రాలు విడువాలి. ఆ తరువాత మక్కా వెళ్ళి కాబాగృహం తవాఫ్ చేయాలి. మళ్ళీ రాత్రి మక్కా నుండి బయలుదేరి 'మినా' వచ్చి అక్కడ

13వ తేది వరకు ఉండాలి. 'మినా' లో ఏ ప్రదేశంలో షైతాన్ ఇస్మాయిల(అలై)ను ఖుర్బానీగా సమర్పించటం నుండి వారిస్తూ హజ్రత్ ఇబ్రాహీం (అలైహిస్సలాం) ను సతాయించాడో ఆ ప్రదేశాలలో కంకరాళ్ళతో షైతాన్ ను కొట్టాలి. షైతాన్ దుష్ట ప్రేరణ హజ్రత్ ఇస్మాయిల్ (అ) పై ఎలాంటి ప్రభావం చూపలేదు. అలాగే తనపై కూడా చూపదని ప్రతి ముస్లిం ఆశిస్తాడు. దైవ విధేయునిగా, దాసునిగా తౌహీద్ పై స్థిరంగా ఉంటూ దైవ ప్రవక్త సల్లల్లాహు అలైహి వసల్లం విధానం ప్రకారం జీవితం గడుపుతాడు.

హజ్తో పాటు 'ఉమ్రా' పేరుతో మరో సత్కార్యం కూడా చేయబడుతుంది. దానికి ఎంతో విశిష్టత, ప్రతిఫలం ఉంది. ఉమ్రా కోసం ఎలాంటి నిర్ణీత కాలం, సమయం, దినం, ఊరి లేవు. సంవత్సరంలోని పన్నెండు నెలల్లో ఎప్పుడు వీలైతే అప్పుడు ఉమ్రా చేయవచ్చు.

హజ్, ఉమ్రాలు చేసే ఉద్దేశ్యంతో బయలుదేరే ముందు

بَيْتِكَ اللَّهُمَّ بَيْتِكَ لَا شَرِكَ لَكَ بَيْتِكَ

إِنِّي (أَنْ) أَحْمَدُ وَالتَّوَكَّلْتُ عَلَيْكَ لَا شَرِكَ لَكَ

“లబ్బైక్ అల్లాహుమ్మ లబ్బైక్, లబ్బైక్ లా షరీకలక లబ్బైక్, ఇన్నల్ హమ్మ వన్నీమత లక వల్ ముల్క లాషరీక లక్” అని సంకల్పించుకోవాలి. (అనువాదం: హాజరయ్యాను ప్రభూ! నేను హాజరయ్యాను. సాటి లేని ప్రభూవా! నేను నీ సన్నిధికి వచ్చేశాను. నిశ్చయంగా స్తోత్రం నీకే శోభిస్తుంది. అనుగ్రహాలన్నీ నీవు ప్రసాదించినవే. అధికారం కూడా నీదే. నీకు సాటి ఎవరూ లేరు).

